

# प्रदेश लोक सेवा आयोग

बागमती प्रदेश, हेटौंडा

प्रशासन तथा सूचना प्रकाशन शाखा

बागमती प्रदेश अन्तर्गतका स्थानीय तहहरूका निम्न सेवा, समूहका अप्राविधिक तर्फका छैटौँ तहका पदहरूको

खुला प्रतियोगितात्मक लिखित परीक्षाको विज्ञापन

सूचना नं. १५/०७८-७९ प्रकाशन मिति: २०७८/१०/१०

कर्मचारी समायोजन ऐन, २०७५ को दफा १२ को व्यवस्था बमोजिम बागमती प्रदेशका स्थानीय तहहरूमा रिक्त पदहरूको खुला प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले देहाय बमोजिम योग्यता पुगेका उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगको अनलाइन दरखास्त प्रणाली [ppsconline.bagamati.gov.np](https://ppsconline.bagamati.gov.np) मार्फत् आवेदन दिनुपर्नेछ। प्रतियोगितात्मक परीक्षाबाट छनौट भएका उम्मेदवारहरूको रोजाई प्राथमिकताक्रम अनुसार स्थानीय तह तोकरी सिफारिस गरिनेछ। यसरी सिफारिस भएका उम्मेदवारहरूलाई सम्बन्धित स्थानीय तहले नै स्थायी नियुक्ति दिनेछन्। सेवाका सर्त, तलब तथा अन्य सुविधा सम्बन्धित स्थानीय तहको कानून बमोजिम हुनेछ।

खुलातर्फ:

क्र. सं.	बि.नं.	किसिम	पद	तह	सेवा	समूह	उपसमूह	जम्मा पद संख्या	स्थानीय तह	माग पद	
१	१६/०७८-७९	खुला	अधिकृत छैटौँ	६	प्रशासन	सामान्य प्रशासन		८	महाभारत गाउँपालिका, काभ्रेपलाञ्चोक	१	
									थाक्रे गाउँपालिका, धादिङ्ग	१	
									गल्छी गाउँपालिका, धादिङ्ग	१	
									तारकेश्वर गाउँपालिका, नुवाकोट	१	
									तादी गाउँपालिका, नुवाकोट	१	
									लिखु तामाकोशी गाउँपालिका, रामेछाप	१	
									मेलम्ची नगरपालिका, सिन्धुपाल्चोक	१	
									फिक्कल गाउँपालिका, सिन्धुली	१	
			लेखा अधिकृत	६	प्रशासन	लेखा			३	महाभारत गाउँपालिका, काभ्रेपलाञ्चोक	१
										तादी गाउँपालिका, नुवाकोट	१
लिखु तामाकोशी गाउँपालिका, रामेछाप	१										
आ.ले.प. अधिकृत	६	प्रशासन	लेखापरीक्षण			२	दक्षिणकाली नगरपालिका, काठमाण्डौ	१			
							मेलम्ची नगरपालिका, सिन्धुपाल्चोक	१			
२	१७/०७८-७९	खुला	अधिकृत (कानून)	६	प्रशासन	न्याय		१	चौतारा साँगाचोकगढी नगरपालिका, सिन्धुपाल्चोक	१	

परीक्षाको किसिम : लिखित, कम्प्युटर सीप परीक्षण, सामूहिक छलफल र अन्तर्वार्ता ।

परीक्षा केन्द्र : हेटौंडा ।

दरखास्त दस्तुर : प्रत्येक विज्ञापनका लागि रु. १२००। - (बाह्र सय) दरखास्त दस्तुर बुझाउनु पर्नेछ ।

थप समूह/पत्र तर्फका विज्ञापनमा आवेदन दिने उम्मेदवारको हकमा प्रति समूह/पत्रका लागि थप रु. ६००/- (सय सय) का दरले थप दस्तुर बुझाउनु पर्नेछ ।

दरखास्त दस्तुर बुझाउने अवधि : अनलाइन माध्यमबाट दरखास्त पेश गरिसकेपछि ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट कार्यालय समय भित्र (उक्त दिन सार्वजनिक बिदा पर्न गएमा सो पछि कार्यालय खुलेको पहिलो दिन) तोकिएको परीक्षा दस्तुर/दोब्बर दस्तुर अनिवार्य रूपमा बुझाइ सक्नुपर्नेछ ।

दरखास्तको माध्यम : विज्ञापित सबै पदहरूमा अनलाइन प्रणाली मार्फत मात्र दरखास्त बुझाउनु पर्नेछ । अनलाइन मार्फत् दरखास्त पेश गर्ने विधि/तरिका सम्बन्धी विस्तृत विवरण आयोगको वेब साइट [ppsc.bagamati.gov.np](https://ppsc.bagamati.gov.np) बाट हेर्न सकिनेछ ।

अपलोड गर्नुपर्ने कागजातहरू : उम्मेदवारले शैक्षिक योग्यता, तालिम, अनुभव, समावेशी समूह खुलेका कागजात लगायत सम्बन्धित विज्ञापनमा तोकिएका कागजपत्रहरू अनलाइन दरखास्त प्रणालीमा तोकिएको स्थानमा PDF Format (Maximum size 500KB) मा अपलोड गर्नु पर्नेछ । सबै उम्मेदवारहरूले आफ्नो फोटो, दस्तखतको नमूना र नागरिकताको प्रमाणपत्रको अगाडि र पछाडीको भाग स्क्यान गरी JPG Format (Maximum size 500KB) मा अपलोड गर्नु पर्नेछ ।

दरखास्त दिने अन्तिम मिति : २०७८/११/०१ गते सम्म र दोब्बर दस्तुर तिरी २०७८/११/०८ गते सम्म ।

उम्मेदवारको उमेरको हद :

- प्रदेश निजामती सेवा र स्थानीय सरकारी सेवा तर्फका पदहरूको हकमा २०७८/११/०१ गते सम्म २१ वर्ष उमेर पुरा भै ३५ वर्ष ननाघेको र महिला तथा अपाङ्ग उम्मेदवारहरूको हकमा ४० वर्ष ननाघेको ।

•बहालवाला स्थायी कर्मचारीको हकमा उमेरको हद लाग्ने छैन ।

कम्प्यूटर सीप परीक्षण र अन्तर्वार्ता हुने मिति र स्थान : लिखित परीक्षाको नतिजा प्रकाशित हुँदा सूचना गरिनेछ ।

पदमा रही गर्नुपर्ने कामको विवरण : स्थानीय तहको प्रचलित कानून बमोजिम ।

तलब तथा सेवा सुविधा : स्थानीय तहको प्रचलित कानून बमोजिम ।

लिखित परीक्षा कार्यक्रम:

विज्ञापन नम्बर	पद/सेवा/समूह/उपसमूह	तह	परीक्षा मिति र समय
			प्रथम चरण
			प्रथम पत्र
१६/०७८-७९ (खुला)	अधिकृत छैटौँ/प्रशासन/सामान्य प्रशासन	६	परीक्षा मिति र समय पछि प्रकाशन गरिनेछ ।
	लेखा अधिकृत/प्रशासन/लेखा	६	
	आ.ले.प. अधिकृत/प्रशासन/लेखापरीक्षण	६	
१७/०७८-७९ (खुला)	प्रशासन/न्याय/अधिकृत(कानून)	६	

**आवश्यक न्यूनतम शैक्षिक योग्यता (खुला तथा समावेशीको लागि)**

**प्रशासन/सामान्य प्रशासन/अधिकृत छैटौँ/अधिकृत छैटौँ:-**

“मान्यता प्राप्त शिक्षण संस्थाबाट स्नातक तह वा सो सरह उत्तीर्ण”

**प्रशासन/ लेखा, लेखापरीक्षण/अधिकृत छैटौँ/लेखा अधिकृत, आन्तरिक लेखा परीक्षक:-**

“मान्यता प्राप्त शिक्षण संस्थाबाट व्यापार प्रशासन वा वाणिज्य शास्त्र वा व्यवस्थापन सङ्गयमा स्नातक वा चार्टर्ड एकाउन्टेन्सी वा सो सरह उत्तीर्ण”

**प्रशासन/न्याय/अधिकृत(कानून):-**

“मान्यता प्राप्त शिक्षण संस्थाबाट कानूनमा स्नातक तह उत्तीर्ण”

**खुला/समावेशी परीक्षाको लागि विशेष सूचना**

- प्रचलित निजामती सेवा तर्फका पदहरूको हकमा निजामती सेवा ऐन, २०४९ को दफा १० बमोजिम अयोग्य नभएको हुनुपर्नेछ ।
- प्रथम चरण र द्वितीय चरण गरी दुई चरणमा परीक्षा हुने पदहरूको लागि प्रथम चरणमा उत्तीर्ण गरेको उम्मेदवारहरूलाई मात्र द्वितीय चरणमा सहभागी गराइनेछ ।
- लिखित परीक्षाबाट छनौट भएका उम्मेदवारहरूले अन्तर्वार्तामा सम्मिलित हुनु अगाडि स्थानीय तहहरूको प्राथमिकताक्रम अनिवार्य रूपले भर्नुपर्नेछ । प्राथमिकताक्रम नभने उम्मेदवारलाई अन्य उम्मेदवारले रोजेर बाँकी भएको स्थानको पदमा सिफारिस गरिनेछ ।
- उम्मेदवारले दरखास्त फाराममा उल्लेख गरेको समावेशी समूहहरूको आधारमा आयोगको प्रचलित व्यवस्था अनुसार उम्मेदवारको समावेशी समूह कायम हुनेछ ।
- स्थायी बहालवाला कर्मचारीले समान पदमा दरखास्त दिन पाउने छैन ।
- सहयोगी लेखक माग गर्ने उम्मेदवारले लिखित परीक्षा शुरु हुनु भन्दा कम्तीमा ७ (सात) दिन अगावै स्वयम् आयोगको कार्यालयमा उपस्थित भई आवेदन गर्नु पर्नेछ । अन्यथा सहयोगी लेखक उपलब्ध गराउन आयोग बाध्य हुने छैन ।
- अनुभवको अवधि आवश्यक पर्ने विज्ञापनहरूको हकमा सम्बन्धित पदको लागि तोकिएको दरखास्त दिन पाउने अन्तिम मितिसम्ममा न्यूनतम सेवा अवधि पूरा भएको हुनु पर्नेछ । दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन ।
- आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।
- दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनु पर्नेछ । विदेशी शिक्षण संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्दछ ।
- उम्मेदवारले अनलाईन मार्फत फाराम भर्दा आफ्नो मोबाइल नम्बर अद्यावधिक गर्नु पर्नेछ । उम्मेदवारको दरखास्त फाराम स्वीकृत/अस्वीकृत तथा नतिजा सम्बन्धी विवरण सिधै मोबाइल मार्फत जानकारी गराइने हुँदा गलत मोबाइल नम्बर उल्लेख गरेको कारणबाट सम्बन्धित उम्मेदवारले परीक्षामा सहभागी हुन नपाएमा सोको जिम्मेवार सम्बन्धित उम्मेदवार आफै हुनुपर्नेछ ।
- विज्ञापन नम्बर र परीक्षा केन्द्र एक पटक छनौट गरिसकेपछि पुनः संशोधन नहुने हुँदा विश्वस्त भई विज्ञापन नम्बर र परीक्षा केन्द्र छनौट गर्नुपर्नेछ ।
- यस सूचना बमोजिम तोकिएको माग पदको सङ्ख्यामा दोहोरो माग कायम हुन आएको देखिएमा माग पदमा संशोधन हुन सक्नेछ ।
- दरखास्त बुझाउने अन्तिम मिति २०७८/११/०१ गतेसम्म बागमती प्रदेशका स्थानीय तहहरूबाट थप माग आकृति फाराम भरी प्राप्त हुन आएमा विज्ञापन भएका पदहरूमा थपघट गर्न सकिनेछ ।